

UNIVERSAL  
LIBRARY

OU 180890

UNIVERSAL  
LIBRARY



OSMANIA UNIVERSITY LIBRARY

Call No. H82  
V32 B

Accession No. PG H801

Author वसावडा, इन्द्र .

Title वडे म्याँ. 1938.

This book should be returned on or before the date last marked below.



**बड़े म्याँ**

[ पकाँकी प्रहसन ]

•

**इन्द्र वसावड़ा**

•

बनारस,  
**सरस्वती-प्रेस ।**

---

मुद्रक—श्रीपतराय, सरस्वती-प्रेस, बनारस कैण्ट ।

---

मूल्य ॥१॥

## निवेदन

'घर की राह' और 'शोभा' का जो स्वागत हुआ है उससे  
प्रेरित होकर 'बड़े म्याँ' हिन्दी जनता के सामने रखता  
हूँ। आशा है हिन्दी-प्रेमी इसे चाव से पढ़ेंगे।

नारायण-निवास

जुहुरोड

विले पारले

बम्बई।

१५—६—१९३८।

इन्द्र वसावड़ा



**प्रिय भाई 'सोपान' को**



बड़े म्याँ



## दृश्य पहला

---

[ गाँव का शफाखाना, समय प्रातः काल । शेरगढ़ का सरकारी शफाखाना । एक तिमंजले मकान के सामने एक चौक में नीम का वृक्ष खड़ा है । वृक्ष के नीचे एक लम्बे चौरस टेबल के तीन ओर कुर्सियाँ जमी हुई हैं । चौधी ओर एक लकड़ी की बेंच मरीज़ों के बैठने के लिए पड़ी हुई है । दाहिनी ओर छोटी-सी खिड़की है जिसमें से मरीज़ लोग दवाइयाँ लेते हैं । टेबल पर एक बड़ा-सा केटलाग, दो-चार मोटी पुस्तकें, दावात-कलम वगैरह पड़े हुए हैं । बीच की कुर्सी पर डाक्टर साहब बैठते हैं । उसी पर शशि बैठा है । ]

शशि—आर-ए-टी-रेट—रेट माने चूहा। सी-ए-टी-केट—  
केट माने बिल्ली। केट माने बिल्ली, रेट माने चूहा। केट माने चूहा—  
रेट माने बिल्ली। ऊँह याद ही नहीं होता है। उस दिन दादा  
कितना अच्छा गा रहे थे ? क्या गा रहे थे ? बालम ? हाँ हाँ ।  
नाहँ तो सही। ( गाता है ) बालम आय भँसो मोरे मन में ।  
आय भँसो मोरे मन में ।

सावन आया, तुम न आये,

मन में मोरे हूक उठत है—

आय भँसो मोरे मन में ।

( प्रवेश शिरीष—शशि का बड़ा भाई )

शिरीष—एँ ? तुम क्या कर रहे हो जी ? गाने की भी तमीज़  
है कि नहीं ?

शशि ( एकाएक खड़ा होकर ) जी ?

शिरीष—जी-ई-ई ! मैं पूछता हूँ जब तुम्हें गाना नहीं आता  
फिज़ूल चिल्लाते क्यों हो ? बीच में अपनी टाँग क्यों अढ़ाते हो ?

शशि—जी...सबक...गा रहा था ।

शिरीष—गा रहा था। न तुममें तमीज़ है गाने की, न शब्दों  
के ठीक बोलने की। अच्छा बताओ यह गायन तुमने कहाँ से  
सीखा ?

शशि—जी उस दिन शाम को आप ताबाब की पाल पर

बैठे हुए गा रहे थे—मैंने सुना—मुझे इच्छा हुई मैं भी गाऊँ ।

शिरीष—हूँ ! तुम अपने बड़े भाई साहब के पीछे-पीछे घूमते हो, और उनके गायन सुनते हो क्यों ?

शशि—जी-जी-नहीं । कल...हरिया, मैं टहलने जा रहे थे तालाब के किनारे । हमने सुना कोई गा रहा है । उधर चला दिये । हमलियों के झुरमुट में से देखा आप गायन ललकार रहे हैं । मैंने कहा हरिया, दादा कैसा अच्छा गाते हैं ? हरिया ने कहा—हाँ भई ! तुम्हारे दादा शहर की बड़ी इस्कूल में जो पढ़ते हैं—और जनाब वहाँ बड़े-बड़े सेनिमा थिएटर जो देखते हैं । वे न गायेंगे तो क्या हम और तुम गायेंगे ?

शिरीष—अच्छा तो तुम्हें गायन पसन्द आया ?

शशि—जी ।

शिरीष—जानते हो कौन गाता है इसे ?

शशि—जी नहीं ।

शिरीष—हाँ सच तो है—तुम कैसे जान सकते हो ? इस शेरगढ़ में न सिनेमा है न थिएटर । तुम सुनना चाहते हो ?

शशि—जी ।

शिरीष—सुनो ! तुम बिलकुल गलत गाते हो । यों गाना चाहिये । ( बेसुरे आवाज़ में गाने लगता है ) ।

बालम आय बसो मोरे मन में ।

सावन आया तुम न आये

आय बसो मोरे मन में ।

मन में मोरे हूक उठत जब,

कोयल कूकत बन में ।

आय बसो मोरे मन में ।

शशि—वाह ! भई वाह !

शिरीष—यह तो एक ही गायन गाया मैंने । ऐसे तो मैं  
पचासों गायन जानता हूँ पचासों ।

शशि—अच्छा ? आप इतने गायन कैसे सीख गये ?

शिरीष—तुम नहीं समझ सकते, अभी बच्चे हो । गाँव के  
लड़के शहर के लड़कों से भला क्या मुकाबला कर सकते हैं ।

शशि—जी ।

शिरीष—देखो यह दूसरा गायन । वैसा ही मजेदार ।

( बेसुरे राग में गाता है )

सुनो सुनो मैं बन की रानी,

सुनो सुनो मैं बन की रानी ।

मंत्री तुम पत्थर बन जाना !

राज - काज में बाधा देना ।

सुनो सुनो मैं बन की रानी ॥ टेक ॥

शशि—वाह वाह !

( प्रवेश बड़े म्याँ, म्युनिसिपैलिटी के जमादार । )

बड़े म्याँ—क्यों भैया साहब ! क्या हो रहा है ?

शिरीष—क्यों बड़े म्याँ करेले ले आये ?

बड़े म्याँ—लाहौर बिना कुबत ! अजी भैया साहब क्या आप भी ऐसी नापाक चीज़ का नाम सुबह-सुबह लिया करते हैं । तौबाह ! तौबाह !

शशि—पर बड़े म्याँ वह तुम्हारे सुआफे में जो करेला रखा हुआ है ।

बड़े म्याँ—( साफे को ज़मीन पर फेंककर ) लाहौर में बिस्ती कूद पड़ी । क्या करूँ इस बदज़ात चीज़ को । इसकी टाँग तोड़ डालूँ ? गरदन मरोड़ डालूँ ? इस साले साफे को भी पानी से धोना पड़ेगा ।

शिरीष—पर बड़े म्याँ !

बड़े म्याँ—अजी आग लगाइये इस बड़े म्याँ को और इस नापाक बदज़ात चीज़ को । आपको भी क्या मज़ाक सूझता है भैया साब ?

शशि—अजी उस पाबी में—

बड़े म्याँ—हत्तरे करेले की नानी मरे ।

( प्रवेश—डाक्टर साहब हाथ में बेंत घुमाते हुए, मूँछों पर

ताव देते हुए। लहरियेदार साफा, चूड़ीदार पायजामा, और लम्बा कोट पहना है। उन्हें आते देख दोनो बालक खड़े हो जाते हैं और भाग जाते हैं )

बड़े म्याँ—आदाब अज़्र हुज़ूर !

डाक्टर सा०—बड़े म्याँ ! हलका देख आये ?

बड़े म्याँ—देख आया क्रिबले ।

डाक्टर—शिरीष-शशि !

( दोनो का प्रवेश हाथ जोड़ते हुए )

डाक्टर—क्या कर रहे थे ?

दोनो—जी...जी...बैठे थे ।

डाक्टर—जाओ, अपना सबक़ याद करो ।

( दोनों का प्रस्थान )

डाक्टर—बड़े म्याँ ! धन्नाजी सेठ की बगीची साफ़ करवा आये ?

बड़े म्याँ—जी हुज़ूर ।

डाक्टर—और मन्नाजी सेठ की गल्ल्खी ?

बड़े म्याँ—जी वह भी ।

डाक्टर—बहुत अच्छा ! कितने भंगी ले गये थे ?

बड़े म्याँ—दस क्रिबले ।

डाक्टर—कम्पाउण्डरजी आ गये ?

बड़े म्याँ—शायद आगये हैं ।

डाक्टर—मरीज़ ?

बड़े म्याँ—कोई नहीं ।

डाक्टर—यहाँ की पब्लिक बड़ी सुस्त है । न पैदाइश न कुछ । समझ में नहीं आता यहाँ के लोग क्यों इतने मक्खीचूस हैं ? यहाँ पर तबदीली हुई, इसके पहिले अनेकों गाँव, परगनों में घूमा हूँ—पर यहाँ की जैसी पब्लिक कहीं न देखी ।

बड़े म्याँ—आप बिलकुल ठीक फरमाते है क्रिबले । यहाँ के लोग—बाग ही ऐसे हैं । पर एक दिन इस शेरगढ़ का भी बोल-बाला था हुज़ूर ! शहर में सवारी निकलती थी । महाराजा साहब खुद इस अपने शफाखाने में पधारते थे, और रंडियों का नाच होता था ।

डाक्टर सा०—अच्छा ? तो महाराजा साहब खुद यहाँ पधारते थे ?

बड़े म्याँ—हाँ क्रिबले ! यहाँ आते थे और इस दरख्त के नीचे, जहाँ आप बैठे हैं कुर्सी पर बैठते थे, और फिर साहब रंडियों का नाच होता था—और डाक्टर साहब के ही घर खाना पकता था, बड़ी चहल पहल रहा करती थी—बस मत पूछो ।

डाक्टर—उस जमाने में तो तुमने खूब देखा भाला होगा बड़े म्याँ—और महाराजा साहब की निगाह भी अच्छी रही होगी ।

बड़े म्याँ—क्या कहूँ उन दिनों की बात हुज़ूर ! इस बड़े म्याँ का भी बोल-बाला था उस जमाने में । बड़े म्याँ महाराजा साहब के दाहिने हाथ थे । शिकारी पार्टी का तमाम काम और बंदोबस्त इस खादिम के हाथ में था । एक दिन की बात याद आती है हुज़ूर ! बस होरी के दिन थे । महाराजा साहब की सवारी निकली । जँट और हाथी, घोड़े और प्यादे आ रहे हैं । और सवारी आ पहुँची शफाखाने के पास ! क्रिबले बस क्या कहूँ ? सारंगी बज रही है—तबले ठुमुक रहे हैं और शीरींजान बस नाच रही हैं—मुजरा ले रही हैं, और महाराजा साहब बोले—‘अरे हांगडर—चालेगो रे शकार ।’

बस क्या था डाक्टर साहब तैयार हो गये । जा रहे हैं, और आ पहुँचे एक बयाबान जंगल में । हाँका पड़ गया है—दरइतों में सब चढ़ गये हैं—और इतने में निकला शेर बब्बर ! महाराज साहब ने कहा—‘बड़े म्याँ’ मैंने कहा—‘सरकार’ । वे बोले—‘चबने दे’ और ठँ-ठँ और चित्त कर दिया साले को !

डाक्टर—वाह वाह, वाह वाह !

बड़े म्याँ—अब क्या धरा है क्रिबले ? वे दिन तो गये ।

डाक्टर—हाँ ! पर बड़े म्याँ ! इन धन्नाजी मन्नाजी को ठीक नहीं कर सकते ?

बड़े म्याँ—क्यों नहीं क्रिबले ? चुटकियों में ! उसमें कौन-सी

बड़ी बात है । दोनों सेठजी नाम के भूखे हैं—नाम के । बस उन्हें अगर नाम मिल गया तो बस... और फिर चबूतरे का भगाड़ा भी तो अपने पास है । सब कागजात अपने पास हैं ।

डाक्टर सा०—हाँ बात तो ठीक है ।

बड़े म्याँ—तो सब ठीक हो जायगा क्रिबले । मैं सब ठीक कर लूँगा । अच्छा इज़ाजत लूँगा । आदाब अज़्र ।

( प्रस्थान )

परदा गिरता है ।



## दृश्य दूसरा

---

[ गाँव के मध्य में, एक तंग गली में मन्ना जी का घर । दाजान का भाग । एक ओर खटिया पड़ी है । एक कोने में दो-तीन बरतन अस्तव्यस्त पड़े हैं । एक झाड़ू भी पास ही पड़ा हुआ है । मन्नाजी खटिया के पास टहलते और कुछ हिसाब मिलाने में व्यस्त-से दिखाई देते हैं । खाट पर बही-खाता, दावात और कलम रखे हैं । दूसरे में हरिया बैठा-बैठा गन्ना चूस रहा है । थोड़ी दूर तुलसीराम सिल-बट्टे पर भंग पीस रहा है । ]

मन्नाजी—एक दो चार—चार—चार—चार और चार आठ ।

कक्का रे केवढ्यो धन्नाजी को सेवढ्यो । आठ, आठ आठ और चार बारह—बारह—बारह चोईस—चोईस—चोईस—चोईस—छिः यह साला हिसाब ही नहीं मिलता ।

( बाहर से आवाज़ )—मन्नाजी सेठ ! ओ मन्नाजी सेठ !

मन्नाजी—हरिया ।

हरिया—कहूँ है ?

मन्नाजी—अरे देख तो यह कौन बुल्ला रहा है ?

हरिया—होगा कोई । (गन्ना चूसने जगता है—तुलसीराम की ओर देखकर ) अरे तुलसीराम देख तो !

तुलसी—(पीसते-पीसते) तेरी टाँग टूट गई है ? जा देख आ तू ही ।

बाहर से आ०—अजी सेठजी, ओ सेठजी !

मन्नाजी—अरे हरिया के बच्चे ! देख तो कौन है ?

हरिया—अरे तुलसी ! सुनता नहीं, जा देख तो ।

तुलसी—अरे देखता नहीं भंग जो पीस रहा हूँ—उठता नहीं और बैठा-बैठा गन्ना चूस रहा है । देखा न हजूर, न कुछ काम करता है न धन्धा, बैठा-बैठा गन्ना चूस रहा है—जा ।

हरिया—काम नहीं करता ? भाजी लेने कौन गया ? दवाई लेने शफाखानें कौन गया ? तेरा दाजी ?

तुलसी ( खड़ा होकर, गुस्से में हाथ जोड़ते हुए ) जाता हूँ मेरे काकाजी ।

( प्रस्थान—कुछ देर बाद प्रवेश )

हरिया—( गन्ना मुँह से निकालकर ) कौन है ?

तुलसी—बमपुलिस के जमादार ।

हरिया—( गन्ना फेंक, एक दम खड़ा होकर ) एँ पुलिस के जमादार ?

मन्नाजी—अरे तुलसी ! यह क्या गड़बड़ी है ? कौन आया है ?

तुलसी—सरकार बाहर बमपुलिस के जमादार खड़े हैं ।

मन्नाजी—एँ ? पुलिस के जमादार ?

तुलसी—हाँ सरकार ।

मन्नाजी—अरे ! हमने कोई चोरी की है—छिनाली की है—धाड़ा पाड़ा है ? हमारे घर पुलिस का जमादार क्यों आने लगा ?

तुलसी—पर आया है सरकार मैं क्या करूँ ?

मन्नाजी—अरे हरिया के बच्चे देख तो सचमुच !

( प्रवेश—बड़े म्याँ )

बड़े म्याँ—आदाब—अज़्ज़ !

मन्नाजी—ओ-हो—आइये आइये बड़े म्याँ । मैं तो डर के मारे मर गया !

बड़े म्याँ—क्या हुआ क्लिबले क्या हुआ ?

मन्नाजी—तुलसी बोला पुलिस के जमादार आये हैं ।

बड़े म्याँ—अह—ह-ह...

तुलसी—सरकार मैने तो कहा बमपुलिस के जमादार ।

बड़े म्याँ—अह-ह-ह—सच तो है बम पुलिस के ही तो जमादार ठहरे—अह-ह-ह...

मन्नाजी—कैसे याद किया बड़े म्याँ ?

बड़े म्याँ—बात कुछ टेढ़ी है पिराइबेट में कहूँगा ।

मन्नाजी—पिराइबेट ?

बड़े म्याँ—ए आपके शाहजादे साहब और इन महाराज को जरा... ' ( चुटकी से बाहर जाने का इशारा करता है )

मन्नाजी—हो-हो । अरे हरिया तुलसी जरा बाहर जाना रे ।

तुलसी—जी सरकार ।

हरिया—ओ-ओ—

( दोनों का प्रस्थान )

मन्नाजी—बैठिये—बैठिये न दरोगाजी ।

बड़े म्याँ—नहीं नहीं बैठने की कोई जरूरत नहीं है । पर एक बात कहनी है । मामला बड़ा टेढ़ा हो गया है ।

मन्नाजी—कौन-सा मामला ?

बड़े म्याँ—अजी वही चबूतरेवाला ।

मन्नाजी—हाँ । पर देखो दरोगा साहब ! अपनी टेक रेखी चाहिये । कुछ भी हो जाय हाँ ।

बड़े म्याँ—हाँ हाँ वह तो मैं भी समझता हूँ । पर आपको पता नहीं वह मथुरा हल्लावाई बड़ा उस्ताद है । सुना है उसने मिठाइयों का एक थाल और डेढ़ सौ रूपए नक़द डाक्टर साहब के पास भिजवाये हैं । और यह तो आप जानते ही हैं कि सारा मामला उनके हाथ में है—वे ही म्युनिसिपैलिटी के प्रेसीडेंट हैं ।

मन्नाजी—पर दरोगाजी ! ऐसा हो ही कैसे सकता है ? वह चबूतरा बन ही कैसे सकता है ? दस्तावेज़ के अन्दर तो कोई लिखा-पढ़ी मेरे ख़याल से है नहीं । और गली तो सरकार की है—उसके बाप की तो है नहीं ।

बड़े म्याँ—हाँ हाँ वही तो मैं भी कहता हूँ । यह कैसे हो सकता है ? पर मामला कुछ टेढ़ा है । चबूतरा पहिले से बना है सिर्फ़ वह अब कुछ बड़ा बना रहा है । आजकल तो जो कुछ प्रेसीडेंट साब ने कह दिया वही सच ।...पर तुम-आप तो जानते ही हैं कि डाक्टर साहब तो मेरे ही हाथों में हैं पर मामला ऐसे-वैसे थोड़े ही ठीक हो सकता है ?

मन्नाजी—तो कैसे हो सकता है ?

बड़े म्याँ—मैं बताऊँ ?

मन्नाजी—हाँ !

बड़े म्याँ—आप और धन्नाजी दोनों मिलकर डाक्टर साहब के पास जाओ और कुछ नजराना-वजराना—हूँ—मामला थोँ ठीक हो जायगा ।

मन्नाजी—पर बड़े म्याँ ! तुम देखते हो हम तो अब बूढ़े हुए और धंधा-रुजगार कुछ चलता नहीं ।

बड़े म्याँ—अच्छा खैर ! तो मैं इज़ाज़त लेता हूँ सेठजी !

मन्नाजी—अजी वाह ! क्या है इतनी जल्दी । पान-बान तो लो ।

( प्रवेश—धन्नाजी )

धन्नाजी—यह सुसरी मुन्नो की माँ ! मिल जाय तो टाँग ही तोड़ डालूँ—गरदन ही मरोड़ डालूँ—सुसरी कहीं की ।

मन्नाजी—धन्नाजी ?

धन्नाजी—हाँ मन्नाजी !

मन्नाजी—बड़े म्याँ आये हैं ।

धन्नाजी—एँ ! क्यों आये हैं ?

मन्ना—उसी चबूतरे के मामले में ।

धन्नाजी—हाँ ! तो बड़े म्याँ क्या देर है ? लगा दो गोली बस सुसरे मथुरिया को । कुछ भी हो जाय पर चबूतरा बखाने न पाय हूँ ।

बड़े म्याँ—वाह ! क्या कही ? पर जनाब मैं तो कह चुका जो कुछ कहना था । मामला सारा तुम्हारे हाथ है ।

धन्ना—क्या मामला ? मैं भी तो सुणूँ ।

बड़े म्याँ—मैं कहता हूँ—कोई फूल की टोकरी है कुछ मेवे मिठाइयाँ हैं—भिजवाइये डाक्टर साहब के घर, और उनसे मुलाक़ात कीजिये । कुछ थैली वैली हूँ—जानते हो उस मथुरिय के बच्चे ने—नक्रद डेढ़ सो रुपए हूँ ।

धन्ना—पर बड़े म्याँ ! डांगडरजी तो रिशवत विशवत नहीं लेते ।

बड़े म्याँ—हाँ हाँ—मैं कहाँ कहता हूँ रिशवत लेते हैं । उनके बच्चे तो मिठाई खा सकते हैं । भलेमानसो, उनके बच्चों के हाथ में तो रख सकते हो । भाई यह बोझा मेरे सर । तुमतो रुपए ढाई सौ ठीक कर लो ।

मन्नाजी—ढाई सो ?

धन्नाजी—लगाम्घो गोली ढाई सो के । वाह यह भी क्या ? नाम तो रह जायगा । भाई टेक तो रह जायगी । उस सुसरे मथुरिया को भी तो पता पड़ जाय की शेरगढ़ के महाजनों से मुठभेड़ करना लौंडियों का खेल नहीं । हाँ बच्चाजी याद करे याद ! बतादूँ बचाजी को हूँ ।

बड़े म्याँ—बस तो फिर क्या देर है ? सेठ साब ! समझ लो मामला पार है ।

दोनों—हाँ हाँ ! परवाह मत करो ।

बड़े म्याँ—अच्छा तो आदाब अर्ज़ ।

दोनों—आधा मरज । आधा मरज ।

( प्रस्थान—बड़े म्याँ )

धन्नाजी—अच्छा तो मैं जाता हूँ । दरसन परसन करणा है ।

मन्नाजी—अच्छा ।

( प्रस्थान—धन्नाजी )

( प्रवेश—शेठाणीजी )

मन्नाजी—रोटी पका ली ?

शेठाणीजी—रोटा खावगा के भाटा मूँ पूछूँ हूँ अणा के साथ  
थें काई बातें कर रख्या छा जी ?

मन्नाजी—बातें ? कुछ भी तो नहीं ।

शेठाणी—ए घणो हरामी मनक है यो थांको बड़ो म्याँ ।  
मूँ के दूँ हूँ हाँ—इँका केण। में आया तो डादी मूच्छ्याँ उखेड  
लूँगी हँ ।

मन्नाजी—नहीं नहीं, मैं ऐसा उल्लू थोड़े ही हूँ । बड़े  
म्याँ बड़े म्याँ कौन से बाग़ की चिड़िया हैं ।

शेठाणीजी—ओर वू धन्नो शेठ कसाँ आयो छो ?

मन्नाजी—धन्नाजी ? ओ वो तो मेरे दोस्त हैं, मुझी से  
मिलने आये थे ।

शेठाणी—ए—मथुरिया हलवाई का चबूतरा की बात में पड्या हो तो घर छोड़ भाग जाऊँगी। हँ के दू हूँ—राख में जाय चबूतरो और नरक में जाय थाँको धन्नो जी !

शेठजी—नहीं नहीं। तुम कोई चिंता मत करो। सब ठीक हो जायगा। सब ठीक हो जायगा !

( परदा गिरता है )

---

## तीसरा दृश्य

---

[ दृश्य पहले सीन का । डाक्टर साहबवाली कुर्सी पर शशि बैठा-बैठा सबक याद कर रहा है ]

शशि—बढ़ी परेशानी है । कुछ समय में ही नहीं आता । घर में रहते हैं तो पिताजी अंग्रेजी पढ़ा-पढ़ाकर नाक में दम कर देते हैं ! और उधर इस्कूल में जाते हैं तो मास्टर साब रटा-रटा कर दम निकालते हैं । चलो भई, कविता याद कर डालूँ ।

हे पिरभो आनन्द दाता

ज्ञान हमको दीजिये ।

शीघ्र सारे दुर्गुणों को,  
 दूर हमसे कीजिये ॥  
 लीजिये हमको शरण में,  
 हम सदाचारी बनें ।  
 ब्रह्मचारी धर्म रक्षक,  
 वीर व्रतधारी बनें ॥

( रटता है )

( प्रवेश—हरिया, हाथ में भौरा और डोरी लिये )

हरिया—क्यों भौरा खेलना है ? क्या कर रहे हो  
 बैठे-बैठे ?

शशि—भई कविता याद कर रहा हूँ । साली याद ही  
 नहीं होती ।

हरिया—कौनसी कविता ?

शशि—हे प्रभो आनंद दाता—

हरिया—वाह ! वह कविता याद नहीं होती ? बड़ी  
 सहल है ।

शशि—तुम्हें याद है ?

हरिया—हो-ओ । क्यों नहीं ?

शशि—अच्छा तो सुनाओ ।

हरिया—सुनाऊँ ?

शशि—हाँ ।

हरिया—सुना ही दूँ ।

शशि—हाँ हाँ ।

हरिया—अरे यार ! क्या धरा है उस कविता में ? अच्छा फिर सुनायेंगे । अभी भौंरा खेल लें । चलो ।

शशि—ना भई ! मुझे नहीं खेलना । अभी कविता याद करनी है — फिर पिताजी का इंग्लिश रटना है ।

हरिया—वाह अंग्रेजी तो यों मिन्टों में याद होता है । उसमें डरने की क्या बात है भला ?

शशि—नहीं माफ करें, मैं खेलना नहीं चाहता ।

हरिया—अच्छा भई ! तुम्हारी मरजी । पर तुमने हमारे क्लास की कविता नहीं सुनी ?

शशि—नहीं पर पहिले मेरे वाली ही कविता सुना दो न ?

हरिया—अच्छा लो तो सुनलो—

हे प्रभो आनंद दाता ।

शीघ्र सारे दुर्गुणों को ॥

शशि—गलत गलत !

हरिया—वाह गलत कैसे ? खुद को तो आता नहीं, और योहीं बीच में टाँग अड़ाते हो ।

शशि—वाह—किताब में बताऊँ ?

हरिया—नहीं देखनी किताब ।

शशि—क्यो भँपते हो लाला अब ?

( प्रवेश—शिरीष )

शिरीष—यह क्या गड़बड़ मचा रक्खी है जी तुमने ?

( शशि कुर्सी पर से उठ जाता है । शिरीष उसी पर बैठ जाता है—और मेज पर पड़े रूलर को उठाता है । )

शिरीष ( रूलर को मेज पर ठपकारकर ) हरिया ? क्या शोर मचा रहे थे जी तुम ? तुम्हें याद नहीं मैं ऊपर अपनी अँग्रेजी कविता याद कर रहा था ? हमारी पढ़ाई में डिस्टर्ब करते शर्म नहीं आती ?

हरिया—जी । हमलोग अपना सबक याद कर रहे थे ।  
शशि भैया अपनी कविता याद कर रहे थे ।

शिरीष—हाथ में भौरा लेकर कविता याद की जाती है क्यों ?

हरिया—( चुप रहता है )

शिरीष—मैं कहता हूँ—अगर तुम लोग शहर में आओ तो पता चले सबक किस तरह याद किया जाता है । सबक याद करना बच्चों का खेल नहीं । हाथ में भौरा है और सबक याद कर रहे हैं । पता भी है, रात-रातभर जगकर रटा करते हैं तब बड़ी मुश्किल से सबक याद होता है ! सबक याद करते हैं ।

तुम लोग क्या सबक याद कर सकते हो ? चोटी बाँधकर रट लगाओ—रात के दो दो बजे तक जागो—ऊँघ आवे तब दौड़ लगाओ—चाय पीओ—गालों पर चाँटे लगाओ—तब मुश्किल से सबक याद होता है ।

( प्रवेश—बड़े म्याँ )

बड़े म्याँ—भैया साब ! डाक्टर साहब आ रहे हैं ।

शिरीष—अभी ही ? शहर में चक्कर लगा आये ।

बड़े म्याँ—जी हाँ—और बड़े गुस्से में है !

शिरीष—अच्छा ? चलना चाहिये ।

हरिया—भागो ।

शशि—दौड़ो ।

( तीनों का भाग जाना )

डाक्टर सा०—बड़े म्याँ !

बड़े म्याँ—क्रिबले ।

डाक्टर सा०—कम्पाउंडरजी क्या कर रहे हैं ?

बड़े म्याँ—शफाखाने में शायद दवाई बना रहे हैं ।

डाक्टर सा०—जरा बुलाओ तो ।

बड़े म्याँ—लाया क्रिबले ।

( प्रस्थान )

डाक्टर—बड़ा भारी मर्ज़ है ( किताबों को उठा, पन्नों को

उलटते हुए ) बुखार है । न्यूमोनिआ के सिम्पट्म्स । पचता नहीं, भूख लगती नहीं । भूख जाना होगा ।

( प्रवेश—बड़े म्याँ कम्पाउंडरजी के साथ )

कम्पा०—फरमाइये साहब ।

डाक्टर—कम्पाउंडरजी ! अपने वहाँ अस्परीन है ?

कम्पा०—जी है ।

डाक्टर—पेपिन-पेप्सीन ?

कम्पा०—है ।

डाक्टर—टाका डायस्टस ?

कम्पा०—है

( प्रवेश—धन्नाजी और मन्नाजी )

धन्नाजी—जयरामजी की सरकार !

मन्नाजी—रामराम सा रामराम ।

डाक्टर—हुँ—तो पेपिन पेपसिन, टाका डायस्टस तीनों हैं ।

कम्पा०—जी ।

डाक्टर—पेनाक्रिआटीन ?

कम्पा०—है ।

डाक्टर—अच्छा तो देखो नुस्त्रा लिख लो । याद रख लोगे ?  
जबानी ?

कम्पाउंडर—जी जी ।

डाक्टर—अच्छा तो वन ग्रेन पेपिन, टू ग्रेन्स पेपसीन, टू ग्रेन टाका डायस्टस, तीन ग्रेन्स पेनक्रीप्टीन—तीन पुडियाँ ।

कम्पा०—भोट्टीक क्लिबले ।

डाक्टर—जाइये ।

कम्पा०—भोत अच्छा ।

( प्रस्थान )

डाक्टर—ओह आप ? ( सेठजी की ओर देखकर )

धन्नाजी—रामराम साब !

मन्नाजी—रामराम सरकार !

डाक्टर—बैठिये—बैठिये सेठ साहब !

मन्नाजी—नहीं नहीं खड़े रहेंगे । उसमें कौन-सी बड़ी बात है ।

धन्नाजी—हाँ हाँ—कौणसी बड़ी बात है ?

डाक्टर—नहीं नहीं बैठिये—बैठिये । बड़े म्याँ ! कुर्सी

धन्नाजी—नहीं नहीं सरकार ! यहीं मजे में हैं । बेंच पर बैठ जाते हैं ।

मन्नाजी—हाँ हाँ यहीं बेंच पर मजे में हैं ।

डाक्टर—बड़े म्याँ ?

बड़े म्याँ—हुजूर !

डाक्टर—इन पुडियों को मथुरा हलवाई के घर पहुँचा आना ।

बड़े म्याँ—भोट्टीक क्रिबले ।

डाक्टर—अभी ही पहुँचनी चाहिए । दूसरी दवाई के लिए  
बोतल भी ले आना ।

बड़े म्याँ—बिला शक ! अभी ही पहुँच जायगी क्रिबले ।

डाक्टर—और बड़े म्याँ !

बड़े म्याँ—जी !

डाक्टर—एक पुढ़िया इसी वक्त दी जाय !

बड़े म्याँ—क्रिबले ।

डाक्टर—बड़े दिनों में पधारना हुआ सेठजी ?

मन्नाजी—हाँ सा ! विचार तो बहुत दिनों से किया पर यह  
धंधा-रुजगार !

धन्नाजी—सच पूछो तो काम से फुरसत नहीं मिलती ।

डाक्टर—हाँ—वो तो मैं भी जानता हूँ । आप लोगों को  
काम न हो तो फिर और किसे होगा । मेरे लायक कुछ काम ?

मन्नाजी—हूँ—हूँ—हूँ—आप तो गरीबपरवर हैं ।

धन्नाजी—आप तो हमारे मालिक हैं मालिक ।

डाक्टर—बड़े म्याँ ! ऊपर से पान-वान मँगवाओ तो ।

बड़े म्याँ—जी अभी मँगवाये ।

( प्रस्थान )

डाक्टर—और समाचार सुनाइये ।

धन्नाजी—आप की महरबानी चाहिये । क्यों मन्नाजी ।

मन्नाजी—हाँ धन्नाजी । बिलकुल ठीक है । गरीबों पर रहम की निगाह चाहिये ।

( प्रवेश—दो नोकर—हाथ में ढँके मिठाइयों के थाल लिये हुए )

डाक्टर—यह क्या ?

धन्नाजी—हँ—हँ सरकार कुछ भी नहीं । बच्चों के लिए मिठाइयाँ ।

डाक्टर—पर इसकी क्या जरूरत है ?

मन्नाजी—वाह सरकार ! जरूरत कैसे नहीं । हमारे बच्चे नहीं खायँगे !

धन्नाजी—वाह साब ! बच्चे मिठाई न खायँगे तो फिर क्या हम लोग खायँगे !

डाक्टर—पर मैं इसकी जरूरत...

धन्नाजी—देखो डांगडर साब ! बच्चों की बात में आप मति बोलो । हाँ साब !

मन्नाजी—हाँ साब ! बच्चों की बात में आप न बोलिये ! हाँ साब ! अरे क्या खड़ा है ? ले जा ऊपर !

डाक्टर—खैर !

( दोनों सेवकों का सामने चला जाना )

डाक्टर—आजकल व्यापार कैसा है ।

मन्नाजी—मामूली सा है ।

धन्नाजी—आपसे एक बात.....

डाक्टर—हाँ हाँ कहिये कहिये ।

धन्नाजी—बात तो आप जानते ही हैं—चबूतरेवाली । हमारी गली में वह चबूतरा न बणने पावे । मथुरिया हलवाई चबूतरा बणवाना चाहता है । यह कैसे हो सकता है ।

मन्नाजी—हाँ साब ! हमारे बाप जमारे चबूतरा न था—आज कैसे बण जाय ?

धन्नाजी—कुछ भी हो जाय साब ! पर चबूतरा बणने न पाय । हाँ साब !

डाक्टर—आपका कहना ठीक है—पर मुझे जगह पर जाकर मुआइना करना होगा । फिर कह सकता हूँ—अभी भला कैसे कुछ कहा जा सकता है ।

धन्ना—मुआइना—बुआइना ठीक है—पर हम तो आपको जाणते हैं । सब आपके ही हाथ है । आप तो हमारे मालिक हैं ।

मन्ना—हाँ सा ! आप ही तो मालिक हैं । क्यों धन्नाजी !

धन्नाजी—हाँ मन्नाजी !

डाक्टर—खैर आप फिक्र न करें । सब ठीक हो जायगा !

मन्ना—वाह साब ! काँई केणी ! आप ही का तो आसरा है ।

( प्रवेश—बड़े म्याँ शशि के साथ । हाथ में पान की तश्तरी )

डाक्टर— लीजिये सेठजी पान !

धन्नाजी—अजी साब ! पान-वान की क्यों तकलीफ की ।

मन्ना—हाँ साब ! पान की क्या जरूरत है ?

( प्रस्थान—शशि )

डाक्टर—बड़े म्याँ ?

बड़े म्याँ—हुजूर !

डाक्टर—स्कूल का जलसा कब होनेवाला है ?

बड़े म्याँ—कल क्लिबले !

डाक्टर—तो हेडमास्टर साहब से कहा जाय कि जलसे के सभापति धन्नाजी और मन्नाजी को बनाया जाय ।

बड़े म्याँ—बहतर है हुजूर ।

धन्नाजी—नहीं नहीं सरकार ! यह काम तो आपका है ।

मन्नाजी—हाँ—आपही का है ।

डाक्टर—वाह ! इसी शेरगढ़ के सेठ साहब गाँव के सार्व-जनिक कार्यों में मदद न करेंगे तो भला कौन करेंगे ? ऐसा नहीं हो सकता । आपको मीटिंग में आना होगा । समझे ?

धन्नाजी—हैं-हैं ।

डाक्टर—नहीं साहब यह तो अच्छा काम कर रहे हैं । क्यों बड़े म्याँ !

बड़े म्याँ—बिलकुल ठीक फरमाते हैं क्लिबले ।

डाक्टर—अच्छा सेठ साहब ! तो आप तैयार रहिये ! मुझे एक मरीज़ को देखने जाना है !

धन्ना—हाँ हाँ पधारिये ! पधारिये ।

मन्ना—जरूर । जरूर ।

परदा गिरता है ।

---

## दृश्य चौथा

[ मन्नाजी का घर । एक ओर शिला पड़ी है, पास ही पीसने का पत्थर । घर की चीज़ें अस्त-व्यस्त पड़ी हैं । एक ओर खटिया पड़ी है । हरिया बस्ता खोलकर पढ़ रहा है । ]

हरिया—हेड-मास्टर साहब ने कहा है, जलसे के लिए कविता वाद करके लाना । पढ़ूँ भाई पढ़ूँ—और रट डालूँ ।

एक था बन्दर, छोटा-सा बन्दर,  
रहता था अन्दर, शहर के अन्दर ।

शहर था अच्छा, बहुत ही सुन्दर,  
नाम था उसका शहर जलंदर ॥

( २ )

शहर में खड़ा था, सुन्दर मन्दर,  
उसके ऊपर रहता था बन्दर ।  
उसको काटने आया चकुन्दर,  
बोल उठा वो छू ले मंतर ॥

( प्रवेश—तुलसीराम )

तुलसीराम—भंग ! वाह रे मेरी भंग ! वाह रे मेरी भंग !  
क्या भंग की महिमा का बखान करूँ भाई ! शिवपुराण में भी तो  
लिखा है :—

दंग में इक दंग भीम दंग है ।  
नंग में इक नंग भारत नंग है ॥  
चंग में इक चंग शिव चंग है ।  
इसी प्रकार—रंग में इक रंग भंग रंग है ॥

जो न पीये भंग की डली,  
सो लड़कों से लड़की भली ।

वाह रे मेरी भंग ! वाह रे मेरी भंग !!

सेठ साहब बोले, 'तुलसी राम रे ?' मैंने कहा, 'जी सरकार !'

सेठजी बोले, 'आज जलसे में जाना है, जल्दी भंग तैयार कर डालना । मैंने कहा, 'जी सरकार ।'

चल भई भंग पीस डालूँ । ( भंग पीसता है )

हरिया—मैं कहता हूँ यह साली कविता ही याद नहीं होती । ( फिर से पढ़ता है ) कुछ समझ में ही नहीं आता । आज इस्कूल का सालियाना जलसा होनेवाला है । हेड-मास्टर साब ने कहा है, बन्दर की कविता याद करके लाना ; पर साली याद ही नहीं होती ।

तुलसी ( जोर से भंग पीसते-पीसते ) हमारे वेद में, हमारे शास्त्र में, हमारे पुराणों में भंग की बड़ी महिमा लिखी है । पुराने जमाने में शिवजी महाराज भंग के लोटे के लोटे ही नहीं, भंग के घड़े के घड़े ही उड़ा जाया करते थे । और वो मोटे पेटवाला इन्दर भगवान, अभी माँ के पेट से ही निकला था कि सोमरस के तालाब के तालाब उड़ा गया था ।

हरिया—क्यों तुलसीराम ?

तुलसी—क्या है ?

हरिया—तो पहिले जमाने में सब लोग भंग पिया करते थे ?

तुलसी—हाँ, हाँ ! जैसे तू बैठे-बैठे गन्ना चूसा करता है, वैसे ही सब लोग भंग पिया करते थे ।

हरिया—अच्छा ? तो भंग कैसी लगती है ?

तुलसी—वाह ! बहुत अच्छी । मीठी-मीठी, चरकी-चरकी ।  
शिवपुराण में भी तो लिखा है :—

मीठी मीठी, चरकी चरकी,  
हल्की हल्की, फुल्कों जैसी ।  
अच्छी अच्छी, अमृत जैसी,  
ऐसी भंग, ऐसी भंग ॥

( २ )

ठण्डी ठण्डी, बर्फ के जैसी,  
धोली धोली, दूध के जैसी ।  
मीठी मीठी, अमृत जैसी,  
ऐसी भंग, ऐसी भंग ॥

( ३ )

पतली पतली, लस्सी जैसी,  
धोली धोली, गाय के जैसी ।  
मीठी मीठी, अमृत जैसी,  
ऐसी भंग, ऐसी भंग ॥

हरिया—मुझे पिलाओगे ।

तुलसी—ना भई सेठ साब नाराज हो जायँ तब ?

हरिया—मैंने सुना है, तुम्हें भंग बहुत अच्छी लगती है ।

मैंने सुना है—हमारे मास्टर साहब कहते थे कि भंग तो शिवजी महाराज भी पीते थे । देखो न यह साली कविता ही याद नहीं होती । रटते रटते तमाम दिमाग खराब हो गया—पर...

मैं पूछता हूँ, तुम भी पुराने जमाने में पढ़े थे ?

तुलसी—हाँ, हाँ । हमारी गाँव की इस्कूल में—पर तुम्हारी तरह नहीं—हाँ ।

हरिया—कैसे पढ़े थे ? कहो तो ?

तुलसी—कैसे पढ़े थे ? देखे ऐसे ।

कक्का रे केवड्यो, खखा रे खेवड्यो ।

गगा रे गधेड्यो, घघा रे घाघरो ॥

और ठठा रे ठठरो, ढढा रे ढंढेरो ।

लला रे रे लखेरो, चचारे चचेरो ॥

हरिया—हा—आ आ—हा—आ—आ । बड़ा मज़ा आता होगा । पर मुझे भंग...

तुलसी—अच्छा अच्छा ! परवा मत करो—जरूर पिला-ऊँगा । पर किसी से कहना मत कि तुलसी ने भंग पिलाई है ।

हरिया—नहीं, नहीं, मैं ऐसा उल्लू थोड़े ही हूँ ।

तुलसी—अच्छा, अच्छा तो मुझे भंग पीस लेने दे ।

( पीसने लगता है—फिर पीसते पीसते )

भंग को पीसता हूँ और मेरे रोम-रोम खड़े हो जाते हैं ।

और पिसी हुई भंग का लोटा सामने रखता हूँ, और मन बंदर की तरह कूदने लगता है, कूदने । और जब भंग का लोटा चढ़ा जाता हूँ, तब तो मन भौरे की चोच की तरह नाचने लगता है, नाचने ।

( प्रवेश — मन्नाजी )

मन्ना—अरे हरिया ?

हरिया—कहाँ है ?

मन्ना—अरे तुलसी ?

तुलसी—सरकार ।

मन्ना—अरे भई मेरा बही खाता कहाँ है ?

तुलसी—संदूक में रख दिया सरकार !

मन्ना—भंग पीस डाली ?

तुलसी—पीस रहा हूँ सरकार ! अभी पीस डालता हूँ, सरकार ।

मन्ना—पीस डालता हूँ सरकार ! तुम्हें पता नहीं, हमें जलसे में जाना है ? तुम बिलकुल गधे हो ।

तुलसी—ठीक है सरकार !

मन्ना—अच्छा बताओ तो हरिया की जीजी कहाँ है ?

तुलसी—हरिया की जीजी सरकार ?

मन्ना—सुनते नहीं बहरे हो क्या ?

तुलसी—नहीं सरकार ।

मन्ना—सरकार सरकार क्या लगा रक्खी है ? कहाँ है सेठाणीजी ।

( प्रवेश—सेठाणीजी )

सेठाणी—यारी यारी । कई काम है जी ?

सेठ—मैं—मैं—मैं पूछता था तुम कहाँ गई हो ।

सेठाणी—मूं सरग में गीछी—थां के कई काम—थां के कई काम—बोलो कई काम ?

सेठजी—नहीं—नहीं—कोई खास काम नहीं था ?

सेणाठी—तो फिर मारो कई काम ? मूं सब जाणूं हूँ—ये लाड़ाजी बण कठे चान्या ?

सेठजी—नहीं—नहीं—जरा बाहर जा रहा रहा था—पर देखो तो—तुम भीतर तो जाओ—धन्नाजी आ रहे होंगें ।

सेठाणी—सरग में जाय थांको धन्नाजी ।

( प्रवेश—धन्नाजी । प्रस्थान—सेठाणीजी )

धन्नाजी—ये सुसरे शहर के 'लोग—मिल जाँय तो टाँग ही तोड़ डालूँ—गरदन ही मरोड़ डालूँ ।

मन्ना—आइये, आइये धन्नाजी । क्या हुआ ? क्या हुआ ?

धन्नाजी—पूछते हो क्या हुआ ? इन लोगों को पता नहीं—हम इस्कूल के जजसे में जा रहे है—प्रसीडिंड बनने रास्ते में आ

रहा था, कि किसी सुसरे ने ऊपर से चौके का गंदा पानी सिर पर डाल दिया ! हमने कहा—अरे कौन है यह सुसुरा ? देखता नहीं आखें फूट गई हैं—तो ऊपर से जवाब मिलता है, 'अंधा है अंधा—देखकर ही नहीं चलता ।

मन्ना—राम राम राम राम । फिर ?

धन्नाजी—फिर ? फिर ? फिर क्या ? मैं वापिस घर चला आया । तो मुन्नो की माँ कहती है, "कैसे वापिस आगये जी ?" मैंने कहा—'देखती नहीं—आखें फूट गई हैं ? तमाम सुआफा और कमीज़ जो खराब हो गया है ।' तो जवाब मिलता है 'आखें फूट गई थीं । अधों की तरह चलते हो ।'

मन्ना—फिर ? फिर ?

धन्ना—फिर क्या ? दूसरे कपड़े पहिन यहाँ चला आया । सोचा, चलें भई नहीं तो देर हो जायगी ।

मन्ना—अच्छा—अच्छा । अच्छा किया । भंग पियोगे ?

धन्नाजी—भंग—रामराम रामराम भंग ?

मन्नाजी—हाँ हाँ भंग । भंग तो अच्छी चीज़ है, पीनी चाहिये ।

धन्ना—अच्छा ? लाओ तो पी लें !

मन्नाजी—अरे तुलसीराम भंग लाना रे !

तुलसी—लाया सरकार ।

धन्नाजी ( पीते-पीते ) वाह भई भंग तो बड़ी अच्छी बनी है ।

मन्नाजी—अच्छा तो अब चलना चाहिये ।

धन्ना—हाँ, हाँ चलना चाहिये ।

( प्रस्थान )

तुलसी—गये, सरकार गये । अरे हरिया भंग पीनी है ?

हरिया—पिलाओगे ?

( प्रवेश—शशि और शिरीष )

शिरीष—अरे हरिया ?

हरियो—भैयाजी ।

शिरीष—अभी तक क्या कर रहे हो ? रिहर्सल करने नहीं आना ?

शशि—वाह इतनी देर लगाते हो ?

शिरीष—देखो मैं घर जाकर सूट पहनकर आता हूँ । तुम दोनों स्कूल में आओ । देर न करना ।

हरिया—जी ! पधारिये अभी आते हैं ।

( प्रस्थान—शिरीष )

शशि—चलें अपन भी ।

हरिया—भंग तो पी लें फिर चलेंगे ।

शशि—भंग—पागल हो जाओगे तब ?

हरिया—उँह ! भंग से भी कोई पागल होता है ?

शशि—अच्छा ?

हरिया—अच्छा तो तुलसी...

तुलसी—देख ठहर जा । मुझे भगवान शंकर को भोग लगा लेने दे, फिर दूँगा । ( लोटे को सामने रख, चमची से पीटते हुए, गाता है )

जय शंकर देवा, प्रभु जय शंकर देवा ।

आनंद कंद अविनाशी, जय शंकर देवा ।—ॐ जय

भाँग पीओ, गाँजा पीओ, पीओ चरस देवा—प्रभु पी०

मस्त बन जाओ पीकर, नाचो तुम देवा—ॐ जय०

भाँग पीसी भाँग छानी, लोटे में राखी—प्रभु लोटे०

आकर पी जाओ तुम, नाचो तुम देवा—ॐ जय०

मोटा तुलसीराम गावे, ये आरति सारी—प्रभु ये०

जो जन गावे आरति, कष्ट जावें दूरा—ॐ जय०

बम बोला ! बम बोला !

शंकर ! काँटा लगे न कंकर !!

हरिया !

हरिया—जी !

तुलसी—ले, पी जा ! और शशि भैया—यह तुम पी जाओ !

हरिया—( पीकर ) बस ? और दो ।

तुलसी—नहीं बस !

हरिया—इतनी सारी भंग बची है, उसका क्या करोगे ?

तुलसी—वाह अब हमारे भाग न लगेगा !

बम बोला, बम बोला ।

शंकर ! काँटा लगे न कंकर ॥

( पीता है । )

( प्रवेश—सेठायीजी )

सेठजी—काई उधम मचा राख्यो है जी थाने ? एँ ?

तुलसी—ओह माँसा ! भंग पी रहा था !

सेठायी—भागो सब मारा घर सँ ।

( हरिया और शशि भाग जाते हैं । )

परदा गिरता है ।



## दृश्य पाँचवाँ

[ गाँव की स्कूल का बड़ा-सा कमरा । दो चार कुर्सियाँ, दो-एक दीवारों पर नक़्शे और कुछ चित्र टँगे हैं । खिड़कियों में से गाँव के खेत, पास का कुआँ, और जामुन का वृक्ष दिखाई देता है । एक कोने में हारमोनियम रखा है ; दूसरे में तबले । टेबल अस्त-व्यस्त-से पड़े हैं । हाथ में बेंत ले हेड-मास्टर साहब घूम रहे हैं । ]

हेड-मा०—सब के सब नामाकूल हैं । गधे हैं । उल्लू हैं ( टहलते हैं ) अभी तक नहीं आये । क्या करूँ ? इन लड़कों के

मारे नाक में दम है (गुस्से में दोनों हाथों को बनाते हैं) पाँच बजे जलसा शुरू होनेवाला है और फाइनल रिहर्सल के लिए एक लड़का हाज़िर नहीं।

(प्रवेश—तबलची—डाढ़ीवाला कमर से मुका हुआ व्यक्ति)

तब०—आदाब अर्ज़ है क्रिबले।

हेड-मा०—आदाब अर्ज़। अब तक कहाँ सो रहे थे जी?

तब०—घरपर ही सो रहा था क्रिबले?

हेड-मा०—इतनी देर कैसे लगाई?

तब०—क्रिबले उठकर ख़ादिम अफीम लेने गया था।

हेड-मा०—कितने बजे आने को कहा था तुम्हें?

तब०—कितने? क्रिबले दो बजे।

हेड-मा०—इस समय कितने बजे हैं?

तब०—क्रिबले तीनेक बजे होंगें।

हेड०—हारमुनियम-मास्टर कहाँ हैं?

तब०—वे अभी नहीं आये?

हेड०—देखते नहीं?

तब०—नहीं क्रिबले। जरूर देखता हूँ। हाँ हाँ अभी ही उनके घर के पास चबूतरे पर नीम के नीचे सोता उन्हें देख आया हूँ।

हेड०—फूल्स! (टहलने लगते हैं) आयन्दा कभी ऐसे

जलसे-फलसे न किये जाँयगे । आजकल के लड़के-लड़कियाँ सिर पर चढ़े जा रहे हैं, सिर पर ।

( प्रवेश—मुन्नू )

मुन्नू—नमस्ते हेड-मास्टर साब ।

हेड०—नमस्ते । चुन्नू कहाँ हैं ?

मुन्नू—जी आ रहा है ।

हेड०—शशि और हरिया ?

मुन्नू०—साब वे तो इमली के नीचे गोलियाँ खेल रहे हैं ।

हेड०—जाओ, उन्हें बुलाकर लाओ । देखो जल्दी आना ।

मुन्नू—जी । अभी आया ।

( प्रस्थान । प्रवेश—चुन्नू )

चुन्नू—परणाम हेड-मास्टर साब ।

हेड०—परणाम । कांता कहाँ है ?

चुन्नू—साब सो रही है ।

हेड०—सो रही है ? अभी तक ? जाओ बुलाकर लाओ । जल्दी करो । जाओ ।

चुन्नू—जी । यह गया ।

( प्रस्थान )

हेड-मा०—मियाँ तबलची ?

तब०—क्रिबले ।

हेड-मा०—लड़के तब तैयार हैं ?

तब०—बिलाशक क्लिबले ।

हेड—हुँ । बैठ जाइये । ये लड़के लोग ! टाइम की पाबन्दी ही नहीं जानते । चार बजने को आये हैं—और अभी तक कोई नहीं आया । रिहर्सल न जाने कल ख़तम होगा । बड़ी परेशानी है ( टहलते हैं—पैरों को पछाड़ते हैं ) मुन्नू गया, और अभी तक नहीं आया । चुन्नू गया और अभी तक नहीं आया । बड़ी परेशानी है । इन लड़कों के मारे नाक में दम है ।

( प्रवेश—शिरीष और हारमुनियम मास्टर )

शिरीष—अजी हेड-मास्टर साब ! यह क्या ? अभी कुछ इंत-जाम नहीं हुआ ?

हेड-मा०—ओह ! आइये आइये शिरीष बाबू । मैं आप ही की तो राह देख रहा था । देखो न लड़के लोग अभी आ रहे हैं—और रिहर्सल की देख-भाल तो भला तुम्हें ही करनी होगी ।

शिरीष—( हाथ की छड़ी मेज़ पर फटकारते हुए ) हाँ, हाँ ! वो तो मैं सब देख लूँगा—पर आपके लड़के तो आने दीजिये । मेरे ख़याल से यहाँ पर कोई पंकडुआलिटी तो जानता ही नहीं । हमारी शहर की स्कूल में अगर इस तरह देरी हो जाय तो लड़कों

को डिसमिस कर दिया जाय । हमें यह वेइस्ट ओफ टाइम पसंद नहीं ।

हेड०—आपका कहना बिलकुल दुरुस्त है । पर सच पूछो—तो इस गाँव के लोग-बाग ही ऐसे हैं । आज कल के लड़के बिलकुल हापलेस—यूँ समझिये । हमारे जमाने में हमने हमारे मास्टर्स की क्या-क्या सेवा की है—क्या-क्या बरदास्त किया है—हम ही जानते हैं । एलसुबह उठकर मास्टर साब के घर का झाड़ू लगाते, पानी खींचते—कभी-कभी—जब मास्टरनीजी बीमार हों या मैके गई हों—रोटी भी पकाते और रात के वक्त मास्टर साब के पैर भी दबाते !

शिरीष—सच है ; पर हमारे भी तो जलसे होते हैं । गई साज ही हमारी हाईस्कूल में जलसा हुआ था और मैं था सेक्रेटरी । किसकी मजाज है एक मिनट भी देर से आय । और जनाब उस समय मैंने भी एक गायन बनाया था और गाया था ।

हेड०—अच्छा ? बताओ तो कैसा बनाया था ?

शिरीष—जी । बहुत अच्छा अभी ही लीजिये । म्याँ तबलची जरा दादरे का ठेका बजाना—और हारमोनियम-मास्टर जरा धीरे बजाना ।

दोनों—बहुत अच्छा गरीबपरवर ।

शरीफ—( खाँसकर ) हँ सुनो ।

लव की बोट चली ओशन में मेरी,  
छोटी सी बोट चली वोटर में मेरी—टेक  
लव का ओशन, लव की बोट,  
लव ट्रावेलर, लव ही सेलर,  
तुम्ह बिन, हू इज़ अवर प्रोटेक्टर—धिसबोट  
यह बोट—चली ओशन में

हेड-मा०—वाह भई वाह !

( प्रवेश—बड़े म्याँ )

बड़े म्याँ—आदाब अर्ल मास्टर साब !

हेड०—ओह ! आइये, आइये बड़े मियाँ । डाक्टर साहब  
तैयार हैं ।

बड़े म्याँ—तैयार तो हो रहे हैं—पर आपको याद फर-  
माते हैं ?

हेड०—जी मुझे ?

बड़े म्याँ—जी हाँ ! पूछते थे नाज़िम साहब जलसे में आने-  
वाले हैं कि नहीं ।

हेड०—आपने कहा न कि वे दौरे में तशरीफ ले गये हैं ।

बड़े म्याँ—जी हाँ । और थानेदार साहब के बारे में भी  
फरमा दिया है ।

हेड०—वाह बड़े म्याँ वाह ! क्या तारीफ की जाय आपकी ।  
पर पूछता हूँ—मुझे क्यों याद फरमाया ?

बड़े म्याँ—ख़ास तो पता नहीं ।

हेड-मा०—तो मामूली तो पता होगा ।

बड़े म्याँ—हाँ शायद आज के जलसे में धन्नाजी मन्नाजी  
को प्रेसिडेंट बनाया जाय—ऐसा कहना हो आपसे ।

हेड-मा०—धन्नाजी-मन्नाजी प्रेसिडेंट ?

बड़े म्याँ—हाँ शायद ।

हेड-मा०—पर सेठ लोग ?

बड़े म्याँ—अब यह तो—

हेड-मा०—खैर खैर चलो चलो । चलें—जो डाक्टर साहब  
फरमायेंगे वही होगा । उसमें कौन-सी बड़ी बात है ? अरे पर  
शिरीष बाबू ?

शिरीष—फरमाइये ।

हेड-मा०—अरे देखो भई । ये अपने लड़के लोग आ जायें  
न तो जरा रिहर्सल-फिहर्सल कर लेना—कहीं घोटाला-घोटाला  
न हो जाय ।

शिरीष—ओह, आप परवाह न कीजिये—शौक़ से पधारिये ।

( प्रस्थान—हेड-मास्टर और बड़े म्याँ )

शिरीष—अजी तबलचीजी ?

तबल०—क्रिबले ।

शिरीष—मैं अभी आता हूँ । लड़के लोग आवें तो बिठा देना ।

( प्रवेश—तुलसीराम )

तुल०—शंकर ! काँटा लगे न कंकर ! बड़ी दूर से चला आ रहा हूँ—पैर टूटे जा रहे हैं—साँस जोरों से चल रहा है—हाथ-पैर टूटकर गिरने को हैं—पर पता ही नहीं चलता । अब क्या करूँ कहाँ जाऊँ—कहाँ दूँदूँ । शंकर काँटा लगे न कंकर !!

तबलची—ए म्याँ ? किसका काम है ?

तुलसी—म्याँ तू—और म्याँ तेरी नानी ! हमसे म्याँ कहता है ।

तबल०—पर क्रिबले ! किसका काम है ?

तुलसी—काम ? अहाहा ! काम ? ( हिचकियाँ खाता है ) अहाहा !

हारमो०-मा०—अरे मास्टर ! भाँग-वाँग पी रखी है क्या ?

तुलसी—भाँग—भाँग—अहाहा क्यों आया था ? हाँ, हाँ—सेठाणीजी ने कहा, 'तुलस्यारे' ? मैंने कहा, 'माँ साब !' सेठाणीजी बोलीं—'हरियो कठे हेरे ?' मैंने कहा—माँ साब ! इस्कूल में गया होगा, जो कहा 'बुलालाउणी'—तो मैं दौड़ा चला आ रहा हूँ । न रुका हूँ न ठहरा हूँ—न साँस ली है—न पानी पिया है । न

दम लिया है, न गाँजा पिया है । न भंग पी है, न रोटी खाई है ।  
न भूख लगी है—बस बस भागा ही चला आ रहा हूँ—  
भागा ह-ह-ह ।

तबल०—यहाँ हरिया-बरिया कोई नहीं है ।

तुल०—मैं उसे ढूँढ़ निकालूँगा । जाता हूँ—पाताल से उसे  
षकड़ लाऊँगा । नरक से सरग से—कहीं से भी ।

( प्रस्थान । प्रवेश—हरिया और शशि )

शशि—क्या भंग पीने का मज़ा आया यार ।

हरिया—हाँ यार ! और गोलियाँ खेजने का ? पर ए अब  
काम—जो हरमुनिया-मास्टर और तबलचीजी तो आगये । पर  
हेड-मास्टर साब कहाँ ?

शशि—हाँ जी ! अभी हेड-मास्टर साब तो आये ही नहीं ।

हरिया—ये मांटर लोग सब के सब ऐसे ही होते हैं । खुद  
तो टाइम में आते नहीं, और हमें तंग करते हैं ।

( प्रवेश—चुन्नू, मुन्नू और कान्ता )

चुन्नू—मैं डाक्टर बनूँगा ।

मुन्नू—नहीं मैं बनूँगा ।

कान्ता—नहीं मैं बनूँगी ।

चुन्नू—वाह तुम कैसे बन सकते हो ?

मुन्नू—और तुम कैसे बन सकते हो ?

कान्ता—वाह ? तुम कैसे बन सकते हो ?

( प्रवेश—शिरीष बेंत को घुमाते हुए )

शिरीष—( बेंत को पास के टेबल पर ठपकारते हुए ) साइ-ब्रान्स ! यह क्या शोरगुल मचा रहे हो जी ?

( सब चुप हो जाते हैं )

शिरीष—कहाँ थे तुम लोग ?

सब—यहीं थे जी ।

शिरीष—चलो सब बैठ जाओ—रिहर्सल के लिए तैयार !

सब—जी ।

शिरीष—हरिया !

हरिया—जी ।

शिरीष—तुम्हारा पार्ट क्या है ?

हरिया—बंदर की कविता बोलना ।

शिरीष—याद है ?

हरिया—है ।

शिरीष—खड़े होकर बोलो ।

हरिया—जी । ( बोलता है )

एक था बंदर, छोटा-सा बंदर,  
रहता था अंदर, शहर के अंदर ।

शहर था अच्छा, बहुत ही सुंदर,  
नाम था उसका, शहर जलंदर ॥

मुन्नु—मांटर साब ?

चुन्नु—मेरी गोली छीन ली ।

शिरीष—साइलन्स क्यों शोर मचाते हो जी ? आगे हरिया ।

हरिया—शहर में खड़ा था सुन्दर मंदर,

उसके ऊपर रहता था बंदर ।

उसको काटने आया चकुंदर,

बोल उठा वो छू ले मंतर ॥

शिरीष—Well done—well done. चुन्नु !

चुन्नु—जी ।

शिरीष—तुम्हारा पार्ट ?

चुन्नु—बेटा भणजे मति ।

शिरीष—अच्छा सुनाओ ! हारमोनिम और तबले के साथ ।

चुन्नु—जी । ( गाता है )

बेटा भणजे मति हो, आपण मांगि खावेंगां ।

बेटा भणजे मति हो, आपण माँगि खावेंगां ॥

डागला प बैठके भई, डागला पे बैठके—

डागला प... ... (अटकता है ।)

शिरीष—फिर ?

चुन्नु—सा—साब—भूल गया ।

कान्ता—मैं बताऊँ साब ?

शिरीष—हाँ ।

कान्ता—मक्का भूडेंगां ।

चुन्नु—हाँ साब—हाँ साब याद आया ।

डागला पे बैठके हाँ, डागला पे बैठके

मक्का भूडेंगा—हाँ—आँ—आँ—बेटा०

शिरीष—बैठ जाओ । तुम गधे हो—कुछ नहीं आता । कान्ता !

कान्ता—जी ।

शिरीष—तुम्हारा क्या पार्ट है ?

कान्ता—जी मेरा—टिंवकिल टिंवकिल लिटिल स्टार ।

शिरीष—याद है ?

कान्ता—जी याद है ।

शिरीष—बस एक ही पार्ट है ? और नहीं है ?

कान्ता—है ।

शिरीष—कौन-सा ?

कान्ता—नाटक में—गायन गाने का ।

शिरीष—अच्छा उसे शुरू करो ।

शशि—और भाई साब मेरा ?

शिरीष—कौन बोला ?

हरिया—शशि भैया ।

शिरीष—शशि, इधर आओ ! क्यों बीच में बोलते हो ?  
( कान ँँठकर ) जाओ बैठ जाओ ।

शशि—( धीरे से ) भ्राज माताजी से शिकायत न  
कर दूँ तो—

शिरीष—हाँ—कान्ता शुरू करो ।

मुन्नू—चुन्नू सो जा । कान्ता गायन शुरू कर दे ।

कान्ता—चिड़िया काटने को आई...

मुन्नू—गलत-गलत—मांट साब गलत !

शिरीष—चुप रहो जी—तुम बीच में बक-बक मत करो ।  
हँ कान्ता शुरू करो ।

कान्ता—( गाती है )

चिड़िया चूँ-चूँ करने लगी, मुन्ना जाग जा रे,

चुन्ना जाग जा रे—चुन्ना जाग जा रे ।

चिड़िया चूँ-चूँ करने लगी—

( प्रवेश—हेडमास्टर साहब, डाक्टर साहब बड़े  
म्याँ, धन्नाजी, मन्नाजी, और गाँव के पाँच-दस लोग । )

शिरीष—ओ—आप लोग पधार आये ?

हेड०—अरे ? अब तक कुर्सियाँ नहीं जर्मीं । गोपी चंदा ।

गोपी चंदा ।

( प्रवेश—गोपी चंदा )

गोपी—सरकार !

हेड०—क्या - सरकार सरकार लगा रक्खी है—अभी तक कुर्सियाँ नहीं जर्मीं । तुम बिलकुल गधे हो । क्या खड़े हो उल्लू की तरह । चलो जल्दी करो जल्दी ।

( कुर्सियों के जमाने का आवाज़ होता है—कुर्सियों पर सब लोग बैठ जाते हैं—बीच की दो कुर्सियाँ खाली हैं )

हरिया—शशि भैया ?

शशि—हाँ, मेरे भैया !

हरिया—अरे भैया ! यह आसमान क्यों घूम रहा है ?

शशि—और और यह धरती माता क्यों नाच रही हैं—  
आँखों के सामने ये काले-काले बादल क्यों मँडरा रहे हैं ?

शिरीष—चुप रहो जी । बातें मत करो ।

हेड-मास्टर—उपस्थित सज्जनो ! अत्यंत दिन है हर्ष का आज कि आप सब लोग हमारी स्कूल में पधारें हैं—और इधर तशरीफ लाकर हमारे स्कूल को पवित्र-पाक किया है ।

धन्नाजी—मन्नाजी ।

मन्नाजी—हाँ धन्नाजी ।

धन्ना—यह कौन-से पाक की बात है जी ?

मन्नाजी—शायद गरमी के पाक की या टंडी के ।

धन्ना—ठीक है, ठीक है ।

हेड-मा०—और अधिक खुशी होने की तो यह बात है कि हमारे शहर गढ़ की म्युनिसीपालिटी के प्रेसिडेंट साहब—श्रीमान् डाक्टर साहब ने आज हमारी स्कूल के जलसे में पधारने की मेहरबानी की है ।

( तालियाँ बजती हैं )

धन्ना—जरूर जरूर ?

मन्ना—मारबानी की—मारबानी की ।

हेड-मा०—हमारा तो विचार था कि आज के जलसे का भार हमारे डाक्टरसाहब पर ही डाल दिया जाय और हम निश्चित हो जायँ—

धन्ना—जरूर जरूर !

मन्ना—हो जायँ—हो जायँ !

हेड-मा०—पर आज के जलसे का नेतृत्व हमारे शेरगढ़ के मशहूर सेठसाहब धन्नाजी और मन्नाजी स्वीकर करें ऐसी दलील मैं आप लोगों के सामने पेश करता हूँ । मैं आशा करता हूँ और मैं प्रार्थना करता हूँ कि वे आज के जलसे के सभापति का स्थान लेकर मुझे अनुगृहीत करेंगे ।

धन्ना—मन्नाजी ?

मन्ना—हाँ धन्नाजी ।

धन्ना—क्या करने का है ?

मन्ना—रामजी जाने ।

धन्ना—खड़े होकर कुछ बोलें ।

मन्ना—हाँ - हाँ ।

धन्ना—क्या बोलें ?

मन्ना—जो भी मन में आवे ।

धन्ना—अच्छा तो मैं बोलता हूँ ।

मन्ना—नहीं मैं बोलता हूँ ।

धन्ना—अच्छा तुम बोलो ।

मन्ना—नहीं नहीं, पहले तुम बोलो ।

धन्ना—नहीं पहले तुम ।

मन्ना—नहीं पहले तुम ।

धन्ना—अच्छा मैं बोलता हूँ ।

मन्ना—अच्छा तुम रहने दो—मैं ही बोल डालता हूँ ।

डाक्टर—आप दोनों इन खाली कुसियों पर पधारिये ।

धन्ना—नहीं नहीं सरकार यहीं मजे में हैं । क्यों मन्नाजी ?

मन्ना—हाँ धन्नाजी । बिलकुल ठीक है यहीं मजे में हैं ।

डाक्टर—नहीं नहीं आपको यहाँ आना ही पड़ेगा ।

धन्ना—अच्छा । अच्छा । आपका हुकुम बाला !

मन्ना—जरूर जरूर !

( दोनो खात्री कुर्सियों पर बैठ जाते हैं )

धन्नाजी—डांगडर साहब ! हेड मांटूसाब ! छोरा छोरी ओ ! हमें कुछ बोलणा चालणा नहीं आता है । डांगडर साब के हुकुम से हम दोनो धन्नाजी मन्नाजी इन कुर्सी पर बैठ गये हैं । हम तो गँवार आदमी हैं । गादी तकियों पर बैठनेवाले हम तो नीचे भी ज़मीन पर बैठ जाते पर खैर कुर्सी पर बैठ गये । अब—अब—मन्नाजी और क्या कहूँ ।

मन्नाजी—हाँ हाँ ठीक है चलने दो—चलने दो ।

धन्ना—तो अब जो कुछ काम हो—छोरा छोरी ओ—शुरू कर दो । देरी मत करो । क्यों ठीक है न मन्नाजी ।

मन्ना—हाँ हाँ ठीक है । चलने दो । चलने दो ।

हेड-मा०—अच्छा तो बच्चो ! अपना काम शुरू करो ।  
कान्ता ।

कान्ता—जी ।

हेड मा०—शुरू करो ।

कान्ता—Twinkle twinkle little star,  
How I wonder what you are,  
Up above the sky so high,  
like a diamond in the sky.

धन्ना—शाबाश शाबाश !

डाक्टर—वेलडन—वेलडन । हिअर हिअर !

मन्ना—वाह घणो मजाको ।

हेड-मा०—अच्छा शशि !

शशि—मास्टर साब फिर !

हेड—अच्छा—अच्छा । चुन्नु ।

चुन्नु—जी—गाता हूँ ।

बेटा भणजे मति हो, आपण माँगी खावेंगा ।

” ” ” ”  
डागला पे बैठके, भई डागला पे बैठके

मक्का खावेंगा—हाँ—बेटा भणजे

डाक्टर—वेलडन—वेलडन ( तालियाँ )

धन्ना—मक्का खावेंगा—वाह वाह !

मन्ना—घणो मजाको ! वाह सा वाह ।

हेड-मा०—हरिया !

हरिया—मांटर साब ।

हेड-मा०—बंदरवाली कविता । सुनिये साहबान ! यह कविता ख्रास बड़े म्याँ ने बनाई है—बड़ी अच्छी है—गौर से सुनिये ।

हरिया—( लड़खड़ाता हुआ खड़ा होता है )

हेड०—अरे ? ( स्वगत ) पैर क्यों लड़खड़ा रहे हैं ?

हरिया—बोलूँ साब ?

हेड—हाँ—हाँ ।

हरिया—शुरू कर दूँ क्या साब ?

हेड—हाँ, देर मत करो ।

हरिया—जी शुरू कर देता हूँ ; पर साब कविता बोलूँ ?

हेड—हाँ कविता ।

हरिया—कविता ही और कुछ नहीं साब ?

हेड—सुनते नहीं ?

हरिया—जी हाँ, कम सुनाई देता है । जाँ सुनिये शुरू करता हूँ ।

आकाश बंदरों से छाया हुआ है । पानी में आकाश और बादलों से घिरा है । पृथ्वी पर असंख्य बंदरों का टापू खड़ा है ।

हेड-मा०—( स्वगत ) अरे रे ! यह क्या कर रहा है कविता बोल रहा है कि तमाशा कर रहा है ।

हरिया—आकाश में घनघोर गर्जना है और पेट में भूख लगी है । बंदर पान चबा रहा है ।

हेड—( धीरे ) अरे शिरीष बाबू प्रोम्ट करो प्रोम्ट ।

शिरीष—हरिया ! एक था बंदर छोटा-सा बंदर !

हरिया—हाँ—हाँ—ठीक तो है ।

एक था बंदर, छोटा-सा बंदर ।  
रहता था अंदर, पेट के अंदर ॥

शिरीष—पेट नहीं शहर ।

हरिया—हाँ—हाँ शहर !

एक था बंदर, छोटा-सा बंदर ।  
रहता था अंदर, शहर के अंदर ॥  
शहर था अच्छा बहुत ही सुंदर ।  
समुंदर, जलंदर, चकुंदर, मंदर ॥

( प्रवेश—तुलसीराम )

तुलसी—शंकर ! काँटा लगे न शंकर !

हेड-मा०—अरे अरे ? यह कौन ? तमाम जलसा खराब हुआ जा रहा है ।

तुलसी—अर—र-र ! आसमान टूटा जा रहा है ।  
दुनिया—पृथ्वी—आसमान चकर-चकर नाच रहा है ; और  
तुलसीराम पवन और पानी पर उड़ा जा रहा है, हरिया को  
ढूँढने, मांसाब का हुकुम बजाने, सरपट भागा चला जा  
रहा है ।

हेड-मा०—शिरीष—शिरीष । निकालो इस आदमी को ।

शिरीष—ए—निकल बहार !

तुलसी—ए—कौन निकाल सकता है तुलसीराम को !

आसमान से विमान उतर रहा है—देखो देखो सब—  
भगवान बुलाते हैं—हरिया—हरिया—शेठायीजी ने कहा  
'तुलसी रे ?' मैंने कहा मांसा ।

धन्ना—अरे यह तो तुलसी ।

मन्ना—बाप रे ! अब तो कह देगा शेठायीजी से ।

तुलसी—शेठायी जी ने कहा—'अरे—उँ—हरियाहूँ—और  
उँ का बापीं कान पकड़ के ला'—मैंने कहा—लाया माँ साब ।

मन्ना—बाप रे !

धन्ना—अजी होंसला रक्खो होंसला ।

तुलसी—मैं दोड़ा चला आ रहा हूँ भागा चला आ रहा  
हूँ—उड़ता चला आ रहा हूँ—पर आसमान टूटता है—हरिया  
नहीं मिलता । अरे यह कौन—हरिया—हरिया ।

हरिया—कई है ?

तुलसी—चल तेरी मां...

हेड०—उपस्थित सज्जनो ! माफ करना ! आज का जलसा  
यहीं से खतम होता है ।

परदा गिरता है ।













